

مولانا حکیم عبدالوہاب صاحب نھروی  
ریٹائرڈ پرنسپل نظامیہ طبعی کالج حیدرآباد (کن)

# قرآن مجید اور علمِ حنین

## تحقیقاتِ جدیدہ کی روشنی میں

طبِ نبوی کو جن لوگوں نے اپنی تنقید کا نشانہ بنایا اور اس کی قدر و منزلت کو کم کرنے کی کوشش کی ان میں سب سے پہلا نام اسلامی دور کے نامور مورخ ابن خلدون کا آتا ہے، جس نے اپنے مقدمہ تاریخ میں طبِ نبوی کو معیاری اور بلند پایہ تسلیم نہیں کیا، جس کی توجیہ اس طرح کی ہے کہ بنی کریم صلی اللہ علیہ وسلم کی بعثت کا مقصد قوانینِ الہی کی تعلیم، روحانی اصلاح اور تزکیہٴ نفس ہے۔ جسمانی علاج اور اس کے بارے میں معلومات فراہم کرنا مقصود نہیں تھا۔

مشرقی مفکرین پر ابن خلدون کی اس رائے زنی کا کوئی خاص اثر تو نہیں پڑا البتہ مغربی مفکرین جنہوں نے اسلامیات پر ظلم اٹھایا اور تصنیف و تالیف کی ہے۔ جن کو سترترقین کہا جاتا ہے۔ اسلام کے اس عظیم مورخ کی رائے کو بڑی وقعت کی نظر سے دیکھتے اور اس پر حاشیہ آرائی کرتے ہیں، ان کی یہ کوشش و روش طبِ نبوی تک ہی محدود نہیں رہی، بلکہ انہوں نے قرآنِ حکیم کے ان بلیغ اشاروں اور نظراتِ انسانی سے ہم آہنگ اصول کو بھی قابلِ اعتنا نہیں سمجھا جو انسانی تخلیق، تصورِ مرض و شفا اور قوانینِ سماعت کے بارے میں جا بجا وارد ہوئے ہیں۔ یا تو انہوں نے اس کا سطحی مطالعہ کیا۔ اور اسکی گہرائیوں تک پہنچنے کی توفیق انہیں نہیں ہوئی۔ یا قرآن کی علمی و فنی قدروں کا اندازہ لگانے کے باوجود انہوں نے جان بوجھ کر اس کی عظمت کو گھٹانے کی کوشش کی۔

ہم طبِ نبوی کے مقاصد اور قرآنِ حکیم کے بعض علمی و فنی اشارات کی جدید تحقیقات کی روشنی میں تشریح کرنے سے پہلے مناسب سمجھتے ہیں کہ ایک عام تمہیدی بیان میں قرآنِ حکیم کے اسلوبِ بیان اور بعثتِ نبوی کے اصل مقصد پر اجمالی بحث پیش کریں۔ تاکہ مصلحت و رسالت اور طبِ نبوی کی حقیقی صورت اور قرآنِ مجید کے حکیمانہ اشارے کھل کر سامنے آجائیں۔

قرآن مجید کے بارے میں یہ مفروضہ غلط ہو گا کہ وہ کوئی طبعیات، فلسفہ، طب اور دیگر علوم کو نبیہ کی کتاب ہے۔ پھر اس خیال کو ذہن میں سما کر اس طرح درپے تفتیش ہونا بھی صحیح نہیں ہو گا کہ علمی مباحث و مباحث کے لئے قرآن میں مخصوص باب اور عنوان ہوں گے۔ بد قسمتی سے جن مفکرین نے اس مفروضہ و خیال کو ذہن میں رکھ کر علم و حکمت کے مسائل کو جدید ترتیب و اسلوب کے لحاظ سے قرآن مجید میں تلاش کیا۔ ان کو اپنے مقصد میں ناکام ہونا پڑا۔ نیز بعض آیات کو نبیہ کی توجیہ و تعلیل بظاہر ان کے نظریات و مفروضات کے مفائر نظر آئی تو انہوں نے یہ سمجھ لیا کہ یہ خالص مذہبی کتاب ہے۔ علم و حکمت کی باتیں اس میں بہت کم ہیں اور جو ہیں وہ معیار عقل پر پوری نہیں اترتیں۔

مذکورہ بالا ذہنیت رکھنے والوں کے دوبرو یہ حقیقت واضح کی جاتی ہے کہ قرآن حکیم میں علم و مفروضہ خیالات سے بالاتر کتاب ہے۔ اس کا طرز استدلال اور اسلوب بیان عام کتابوں سے جداگانہ ہے۔ یہ کتاب الہی ہے، جس میں انسان اور کائنات کی حقیقت درج ہے۔ کہیں اجمالی شکل میں تو کہیں تفصیلی رنگ میں، عقل سلیم رکھنے والے ہی اس سے فیض حاصل کر سکتے ہیں۔ کچھ فنون اور کوتاہ مینوں پر اس کے اسرار و رموز و انہیں ہوتے، اگرچہ اس میں ابواب و عنوانات کی شکل میں علوم و فنون کے بارے میں مباحث و مضامین درج نہیں ہیں، لیکن اگر انسان اپنے ذہن رسا اور فہم و بصیرت سے کام لیکر علم و حکمت کے بنیادی اصول کو قرآن کی نکوئی آیات میں دریافت کرنے کی سعی کرے اور قرآن نہیں کے ضابطوں کی پابندی کرتے ہوئے تحقیق و تفتیش کے درپے ہو تو وہ ضرور اپنے مقصد میں کامیاب ہو گا۔ فطرتِ انسانی کا کوئی گوشہ اور علوم کو نبیہ مثلاً طب، نفسیات و طبعیات کا کوئی شعبہ ایسا نہیں، جس پر قرآن حکیم نے اپنے بلیغ انداز میں روشنی نہ ڈالی ہو؟ ہم ذیل میں نمونے کے طور پر قرآن مجید کے طرز استدلال کو جو اس نے طب کے بعض علمی نظریات کو واشگاف کرنے کے لئے استعمال کیا ہے، پیش کر کے جدید تحقیقات کی روشنی میں ان کی تشریح کرتے ہیں۔

قرآن اور تخلیق انسان | قرآن حکیم نے انسان کو اپنی تخلیق کی ماہیت پر غور و فکر کرنے کی دعوت

دی ہے :

فَلْيَنْظُرِ الْإِنْسَانُ مِمَّ خُلِقَ  
خُلِقَ مِنْ مَّاءٍ دَافِقٍ يُخْرَجُ  
مِنْ بَيْنِ يَدَيْهِ وَالْإِنْسَانُ  
رَجُلٌ كَافِرٌ

انسان کو غور کرنا چاہئے کہ وہ کس چیز سے بنا۔ بنا رہ اچھلے پانی سے جو پشت اور سینہ کے امین سے نکلتا ہے۔

پھر خود ہی تخلیقی نکتہ کو نہایت جامع الفاظ میں اظہار کر دیا اور باقی تفصیلات ذہن انسانی کی جستجو پر چھوڑ دیں، چنانچہ دانشوروں نے اس نکتہ کو پالیا۔ نطفہ کی حقیقت اور منی کی اصلیت دریافت کر لی اور اس کا خود بینی مشاہدہ کر کے اس کے خدوخال کو نمایاں کر دیا۔ جس کو ہم مختصراً ذیل میں پیش کرتے ہیں۔

**منی کی اصلیت** | منی دراصل نختے نختے کیڑوں (سویات) کا مجموعہ ہے۔ جن کو نختے جوائڑے کے برابر کی دو گھٹلیاں ہیں اپنے مخصوص نسل کے ذریعہ خون کے اجڑے غذائے سے جراثیم کو بنا لیتے ہیں۔ ہر سوچن منوی ایک غلیبہ ہے جس کا سر جسم اور دم ہوتی ہے۔ اس کا سر غلیبہ کا نواۃ ہے، اس میں نہایت تیز حرکت ہوتی ہے۔ خود میں سے دیکھنے پر باریک کیڑا یا جو تک ساد کھائی دیتا ہے۔ انسان کے جسم سے باہر آنے کے بعد کچھ عرصہ تک زندہ رہتا ہے۔

خصیوں کی طرف جو خون روانہ ہوتا ہے، اس کو لانے والی دو باریک لمبی ششیاں ہیں جو اور اہلی سے نکلتی ہیں۔ یہ اور اہلی قلب سے نکلتی اور سینہ کے پیچھے سے ہوتی ہوتی تقریباً پشت کے آخری سرے تک پہنچ جاتی ہے۔ پشت ہروں کا ایک سلسلہ ہے، اس طرح جو خون دار خصیہ ہوتا ہے وہ خصیوں کو غذا پہنچانے اور اس کے نختے غذا حاصل کرنے کے بعد منقسم ہونے لگتا ہے، اور انقسام کے نتیجے میں یہ سویات منوی پیدا ہوتے ہیں۔ اور ادھیہ منوی (منی کے دیکھے) میں جمع رہتے اور قاذف نالی کے ذریعہ جماع کے وقت منی بہ ذریعہ انزالی خارج ہو جاتی ہے۔ آیت میں ماہِ واقف سے مراد منی ہے۔ اور صلب و تراب کو منی کی تولید و حصول کا ذریعہ قرار دیا گیا ہے۔

**قرآن اور علم جنین** | تحقیق انسان اور جنینی مرحلوں سے متعلق قرآن حکیم کی حسب ذیل آیات میں روشنی ڈالی گئی:

یا ایھا الناس ان کنتم فی ریب	اے لوگو! اگر تم شبہ میں ہو،
من البعث فانا خلقکم من تراب	تو ہم نے تم کو بنایا مٹی سے،
ثم من نطفۃ ثم من علقۃ ثم	پھر بچے ہوئے خون سے، پھر گوشت
من معنۃ مخلقۃ و غیر مخلقۃ	کے لوتھڑے سے، کبھی پورا، کبھی ادھورا
لنبتین کم و نکثر فی الارحام	تاکہ ہم کھول کر بتلا دیں تم کو، اور ہم ٹھہراتے
ما نشاء الی اجلہ مستحی ثم	ہیں رحم میں بتنا ہم چاہیں ایک وقت تک
نخرجکم طفلاً ثم لنبغوا	پھر نکالتے ہیں، تم کو بچہ بنا کر، پھر پہنچا اپنی
اُشدکم الایہ۔ (الچ۔ آیہ)	جوانی کو۔

اس مضمون کو ایک اور مقام پر قدرے تفصیل کے ساتھ اس طرح بیان کیا گیا ہے۔

وَلَقَدْ خَلَقْنَا الْإِنْسَانَ مِنْ سَلْمَةٍ  
مِنْ طِينٍ ثُمَّ جَعَلْنَاهُ نَفْسًا فِي قَرَارٍ  
مَكِينٍ ثُمَّ خَلَقْنَا النَّفْسَ عِلْقَةً  
فَخَلَقْنَا الْمَضْغَةَ عِظْمًا  
فَكَسَوْنَا الْعِظْمَ لَحْمًا ثُمَّ أَنْشَأْنَاهُ  
خَلْقًا آخَرَ فَبَارَكُ اللَّهُ أَحْسَنَ  
الْمَخْلُقِينَ - (المومنون)<sup>۱۷</sup>

اور ہم نے بنایا انسان کو خلصہ سے مٹی کے  
پھر رکھا ہم نے اس کو پانی کی بوند بنا کر ایک  
محفوظ ٹھکانے میں، پھر بنایا ہم نے نطفہ کو  
نرون جہاز، پھر بنایا اس کو گوشت کی بوٹی  
پھر بنا میں اس بوٹی میں ہڈیاں پھر پہنچایا ان  
پر گوشت، پھر اٹھایا اس کو ایک نئی صورت  
میں۔ پس لمبذو بالاتر ہے، اللہ تعالیٰ جو بہتر  
بنانے والا ہے۔

مذکورہ بالا آیات میں نطفہ۔ امشاج۔ قرار مکین۔ علقہ۔ مضغہ۔ عظام لحم وغیرہ، ایسے الفاظ و  
اصطلاحات استعمال کی گئی ہیں، جو بنیادیات (علم الجنین) سے متعلق اور جنینی مرحلوں کی طرف رہنمائی کرتی ہیں۔  
نطفہ | جدید تحقیق سے معلوم ہوا ہے کہ انسان عورت کے اس بیضہ سے پیدا ہوتا ہے۔ جو مرد کی  
منی کے کیڑوں سے بار آور ہوا ہو۔ وہ نطفہ امشاج ہے۔ جس کا ذکر قرآن میں آیا ہے۔  
أَنَّا خَلَقْنَا الْإِنْسَانَ مِنْ نَظْفَةٍ  
امشاج - (الدھر آیت) سے۔

نطفہ کا اطلاق ہر کم و بیش سیال مادہ (ماء = پانی) پر ہوتا ہے۔ چنانچہ جس طرح مرد کی منی نطفہ  
کہلاتی ہے، اسی طرح عورت کے بیضے جو بیضی کیسوں (بیضہ انٹی کا مقام) اور قاذب نالیوں کے  
افرازی سیال میں تیرتے رہتے ہیں نطفہ کہلاتے ہیں۔ امشاج سے مراد اختلاط (طبی علی رطوبات) ہیں۔  
حتیٰ کے لئے مادہ منی کا ان سیال کے ساتھ اختلاط ضروری ہے، جس میں بیضہ انٹی ہوا کرتا ہے۔  
کسی کو یہ گمان نہ ہونا چاہئے کہ بیضہ وان سے حسیب بیضہ کا خرد ہوتا ہے، تو عورت کو اس کا  
احساس ہونا ہوگا۔ اور وہ اس سے نسبت پذیر ہوتی ہوگی۔ ۱۔ سے تو اس کا مطلق احساس نہیں ہوتا۔ خالی  
آئینہ سے بیضہ انٹی کا دیکھنا ممکن نہیں، خواہ کتنے ہی بڑے عجان دار غلیات ہوں، کیونکہ بیضہ کا قطر  
۰.۵۲ ملی میٹر ہوتا ہے۔ نگوینی مرحلوں کے دوران میں بیضہ انٹی تمام تر اپنی اندرونی جھلی میں منقسم ہوتا  
رہتا ہے۔ جوں جوں یہ بڑا ہوتا ہے، جھلی بھی تدریج پھلکتی جاتی ہے۔

علقہ | قرآن مجید میں جن علقہ کا ذکر ہوا ہے، وہ پہلے جنینی مرحلہ پر دلالت کرتا ہے۔ یہ علقہ

بیشمار چھوٹے چھوٹے ہم شکل خلیوں مثلاً کربات دم (خون کے دانے) سے مرکب ہوتا ہے۔ اس کا کوئی جز ایک دوسرے سے ممتاز نہیں ہوتا۔ یہ خلیے بار آدری کے بعد بیضہ کے تقسیم پذیر ہونے کے نتیجہ میں متعدد ہوجاتے ہیں۔ اس لئے خون کے روتھرے سے مشابہ نظر آتے ہیں۔ بالخصوص وہ جو خون کے سفید دانوں سے مرکب ہوتے ہیں۔

(منافع الاعضاء، جلی برٹن مطبوعہ ۱۹۰۲ء صفحہ ۴۱۰)

مصغہ | نطفہ جب علق بن جاتا ہے تو اس کے خلیے منقسم ہونے لگتے اور اس کے جزاء ایک دوسرے سے چکنا چور ہوجاتے ہیں پہلے ہینہ کے آخر میں اس کا حجم کموتر کے اندھے کے برابر ہوجاتا ہے۔ اب یہ مصغہ کہلاتا ہے، کیونکہ یہ گوشت کی اس بوٹی کی مقدار میں ہوتا ہے، جو منہ میں چھائی جاتی ہے۔ اس کے بعض اجزاء بن چکے ہوتے ہیں، اور بعض ابھی ادھورے رہتے ہیں۔ جیسا کہ پہلی آیت میں مخلقہ وغیرہ مخلقتہ سے اشارہ کیا گیا ہے۔ اس مرحلہ میں بدن کے بالائی اور زیرین اطراف ظاہر ہوتے ہیں۔ قلب کا دایاں حصہ بائیں حصہ سے ممتاز ہوتا ہے۔ اس کے بعد دوسرے ہینہ کے درمیانی ایام میں ہڈیوں کے آثار نمودار ہوتے ہیں۔

ساتویں ہفتہ میں یعنی مذکورہ ہڈیوں کے نمودار ہونے کے بعد عضلات کا ظہور ہونے لگتا ہے۔ یہ ظہور ان خلیوں کے انقسام کی بدولت ہوتا ہے، جو ہڈیوں کے آس پاس ہوتے ہیں۔ یہاں ہڈیوں سے مراد وہ کڑیاں ہیں جو بعد میں ہڈیوں میں تبدیل ہوجاتی ہیں۔

جب جنین کا نشوونما مکمل ہوجاتا ہے تو وہ بچہ کی شکل میں رحم سے باہر نکل آتا ہے۔ اس کی حالت اس وقت ایسی ہوتی ہے کہ وہ کسی چیز سے آشنا نہیں ہوتا، پھر وہ رفتہ رفتہ ہر چیز سے سیکھ لیتا ہے یہاں تک کہ ایک دوسری مخلوق بن جاتا ہے۔ پہلے وہ ایک نادان سا بچہ تھا، اب بڑا ہو کر اپنی عقل و دانائی کے زور پر راز کے پردے چاک کر دیتا اور اپنی فکر و ادراک کے بل بوتے پر بلا اعلیٰ تک رسائی حاصل کر لیتا ہے۔ فندبارک الله احسن الخالقین۔

قرآن کے پانچ جنینی ادوار | اوپر کے بیان سے ہم اس نتیجہ پر پہنچتے ہیں کہ قرآن حکیم میں جو جنینی ادوار مذکور ہوئے ہیں، وہ حقیقت پر مبنی ہیں، جن میں ہم مذکورہ بالا آیات کی روشنی میں بطور خلاصہ درج کرتے ہیں۔

دور نطفہ | نطفہ ایک سیال مادہ ہے، جو مرد کی منی اور اس سیال پر بولا جاتا ہے جس میں بیضہ انقی تیرتا رہتا ہے۔ دراصل یہ سیال کیسہ بیض اور ناذف کا فراز ہے۔ جیسا کہ اوپر گزر چکا۔ اس دور میں جو نیاات منوی بیضہ کے ساتھ ملاپ کھاتے ہیں اس طرح نطفہ قرآنی اصطلاح میں استناج

بن جاتا ہے۔

دور ملحقہ | اس مرحلہ میں بیضہ اور ہونے کے بعد متعدد ایک جیسے خلیوں میں منقسم ہو جاتا ہے اور یہ سب نطفے باہم مل جل کر جے ہوئے خون کا ٹکڑا (لوٹھرا) بن جاتے ہیں۔

دور منضغ | یہ وہی بیضہ انٹی ہے جو نشرو دنیا پا کر مقدار میں بڑھ گیا اور بوٹی کے برابر ہو گیا ہے۔ اس کے بعض اجزاء بن چکے ہیں اور بعض ابھی زیر تکوین و تشکیل ہیں۔ یہ تخمیں و تکوین کا ابتدائی دور ہے۔

دور تکمیل | اس کا آغاز نرم اعضاء مثلاً عظامات کے ظہور سے ہوتا ہے، جو ہڈیوں پر پھلنے ہوئے ہوتے ہیں۔ یہ مرحلہ جنینی تکوین کی تکمیل پر ختم ہو جاتا ہے۔

مابعد ولادت دور تعلیم و تربیت | جس کو قرآن نے نئی صورت (مخلعاً آخر) سے تعبیر کیا ہے۔

کیونکہ جو انسان جانور سے بھی پست ترین درجہ میں تھا، اب وہ تمام زندہ مخلوقات سے زیادہ ترقی یافتہ ہو گیا ہے، اسی لئے خالق کائنات نے فرمایا:

و قد خلقکم اطواراً۔

جنین کے تین تاریک گوشے | جنین رحم کے اندر جن محفوظ اور بند مقامات میں پرورش پاتا ہے۔

انہیں قرآن نے ظلمات سے تعبیر کیا ہے۔

یخلقکم فی بطون امھاتکم

خلقاً من بعد خلق فی ظلمات

ثلاثہ۔

ظلمات سے مراد یا تو یہ تین مقامات ہیں۔ ۱۔ شکم۔ ۲۔ رحم۔ ۳۔ جنینی۔ جھلیاں جو سیال امینوسی

پر مشتمل ہوتی ہیں، یا ان تینوں گوشوں سے مراد یہ ہیں؛

۱۔ مبیض (بیضہ دان) جس میں بیضہ ایک خاص کیسے کے اندر تشکیل پاتا ہے۔

۲۔ تاڈنیم، جہاں بیضہ جو نیات معوی سے ملاپ کھا کر بار آور ہوتا ہے۔

۳۔ رحم، جہاں جنین بنتا ہے۔

ولادت کے دوران میں جنینی جھلیاں پھٹ جاتی ہیں اور ان کے اندر کا پانی بہنے لگتا ہے۔

اور اسی بھاؤ کے زور پر جنین رحم سے خارج ہو جاتا ہے۔ اس کے سچے یہ جھلیاں آنول سمیت نکل آتی

ہیں۔ اور نیز رحم کی جھلیاں بھی ساقط ہو کر وضع حمل کے بعد از مبرو تشکیل پاتی ہیں۔ جنین ماں کے پیٹ

میں نہ سانس لیتا ہے، اور نہ کھاتا پیتا ہے، بلکہ ضرورت کے مطابق صرف اپنی ماں کے خون سے غذا

مائل کر لیتا ہے۔

حیض، ایک فاسد مادہ ہے۔

ولیسئلونک من الحيض  
قل هو اذى فامتزلوا النساء  
في الحيض ولا تقربوهن  
حتى يتطهرن۔

دگ آپ سے عین کا حکم پر چلتے ہیں،  
آپ فرمادیجئے کہ وہ گندی چیز ہے، تو  
حیض میں تم عورتوں سے علیحدہ رہا کرو، اور  
ان سے قربت مت کیا کرو۔ جب تک  
کہ وہ پاک نہ ہو جائیں۔

(البقرہ: آیت ۲۲۲)

جنسی تعلقات کے بارے میں قرآن حکیم نے جو اصول مقرر کئے ہیں، اگر ان میں سے کسی کی  
خلافت و مذہبی پرہیزگاری کے معجز اثرات مرد اور عورت پر واقع ہوتے ہیں۔ چنانچہ حالت حیض میں  
عورت سے قربت کرنے سے جو عوارض لاحق ہوتے ہیں، ان کو طبی کتابوں میں واضح کر دیا گیا ہے۔ نیز  
حیض کا مادہ فاسد ہونا جدید تحقیقات کی روش سے صحیح ثابت ہو چکا ہے۔

جسم کے افرازات کی دو قسمیں ہیں۔ ایک قسم وہ ہے جو جسم کے افعال مثلاً ہضم یا تناسل کو باقاعدہ  
رکھنے میں کارآمد ہے، یعنی یہ ایسے اندرونی افرازات ہیں، جو جسمانی نظاموں اور ساختوں کے افعال کو  
منظم رکھتے ہیں، یہ قسم افراز داخلی یا باطنی (secretion) سے موسوم ہے، یہ زندگی کے نئے  
مزدوری اور کارآمد ہے۔ اس سے کسی قسم کا ضرر واقع نہیں ہوتا۔

دوسری قسم وہ ہے جو جسم کے لئے بیکار اور فاسل ہے، اور اس کا جسم سے خارج ہونا ضروری  
ہے، یہ ایسے سہمی اور فاسد مادوں سے تشکیل پاتی ہے، جو اگر جسم میں باقی رہ جائیں تو نقصان کا باعث  
ہوں گے۔ اس کی مثال پیتاب، پاخانہ، پسینہ اور حیض وغیرہ ہے۔ اس قسم کا افراز خارجی (Excretion)  
کہتے ہیں۔

اس آیت کریمہ نے انسان کو جو کہ اب تک افرازات کی کسی قسم سے واقف نہیں تھا، یہ تعلیم  
دی کہ حیض ایک فاسد مادہ ہے۔ اور وہ جسم کے لئے سود مند نہیں ہے۔

آیت کا دوسرا جز "تم حیض میں عورتوں سے علیحدہ رہا کرو۔" اصول صحت اور نفسیات کی  
روش سے نہایت اہم ہے۔ اس کی وجہ یہ ہے کہ داخلی گھٹیوں کے افرازات کے باعث اعضاء تناسل میں  
احتمالاً (گھٹن) کی کیفیت اور اعضاء میں اضطرابی حالت رونما ہو جاتی ہے۔

زنانہ حیض میں جماع کو حرام قرار دینے کے اسباب حسب ذیل ہیں:  
۱۔ زنانہ اعضاء تناسل کو جماع کے ذریعہ اس وقت براگھینتہ کرنے سے کبھی ایسا ہوتا ہے کہ خون

رک جاتا ہے، جس سے عورت کی صحت بری طرح متاثر ہو جاتی ہے۔ بسا اوقات یہ التهاب دونوں بیضین کو سکڑ دیتا اور بانچہ پن کا موجب ہو جاتا ہے، نیز ایسے وقت میں عورت کی خواہش جنسی کو ہوا دینا اس کے اندرونی اعضاء کے لئے ضرور سال ہے۔ اس سے بعض اوقات التهاب رونما ہو جاتا ہے۔

۷۔ حیض کا مواد مرد کے قضیب کی نالی میں داخل ہو کر بعض اوقات اس میں التهاب اور بعض مرتبہ زخم پیدا کر سکتا ہے۔ یہ التهاب کبھی خیموں تک پہنچ کر ان کو اذیت میں مبتلا کر دیتا اور اکثر اوقات اس سے مرد میں بانچہ پن پیدا ہو جاتا ہے۔

الحاصل حیض کی حالت میں جماعت سے بعض اوقات مرد اور عورت میں بانچہ پن پیدا ہو جاتا ہے، اور ان دونوں کے اعضاء میں التهاب کا سبب بن جاتا ہے۔ جو ان کی صحت کے لئے سخت نقصان دہ ہے۔ اتنا ہی نقصان کیا کم ہے۔ اس لئے آجکل تمدن یافتہ ملکوں کے اطباء ایسے وقت میں جماع کی مانعت کرتے ہیں۔ جیسا کہ قرآن حکیم نے کئی حدیوں پہلے اس کو ممنوع قرار دیا۔ بلا شک و شبہ یہ مرد و عورت دونوں کے لئے اذیت کا باعث ہے، یہی وجہ ہے کہ اکثر امراض نسوان کے ماہرین حیض کے دوران میں اپنے مریضوں کا معائنہ نہیں کرتے۔ نیز وہ ایسی حالت میں جماع سے بھی پرہیز کرنے کا مشورہ دیتے ہیں،

حمل کی پہچان | جب تک تین مہینے کی مدت نہ گزر جائے حمل کی تشخیص سہم اور غیر یقینی ہی ہے۔ سب سے پہلے قرآن مجید نے اس حقیقت کا اظہار کیا ہے۔

وَالْمَطْلَقَاتُ بَرِّقْنَ بَانَضْحَةٍ  
ثَلَاثَةَ قُرُوءٍ - (الفرقہ آیہ ۲۲۸) (نکاح سے) روکے رکھیں تین حیض تک۔

اس سے صاف ظاہر ہے کہ تین مہینے کی مدت میں علامات حمل کا ظہور ہو جاتا ہے۔ یعنی حیض کا وجود نہ ہونا، معدہ میں بے چین، شکم کے زیرین حصہ کا بڑھ جانا، یہ استقرار حمل کی اہم علامات ہیں۔ تین مہینے کی مدت کے مقرر کرنے میں بڑی حکمت اور نکتہ رسی شامل ہے۔ اس لئے کہ اس سے پہلے مہینے میں حمل کا ثبوت فراہم کر دینا نہایت مشکل ہے، خواہ فن دایہ گری کے خصوصی ماہرین کتنا ہی زور ماریں اور ماہر کیمیا دان اپنی تجربہ گاہوں میں کتنی ہی بھجان ہیں اور دقیقہ رسی کا مظاہرہ کریں حمل کی شناخت اس مدت سے بہتر نہیں کر سکتے۔ ہاں مقررہ مدت کے بعد حمل کے اعراض و علامات کا ایک عامی شخص بھی مشاہدہ کر لیتا ہے۔



والثالذاتے یرضعن اولادھن اور مائیں اپنے بچوں کو دو سال کامل دودھ  
حولینہ کاملین لمن اراد ان یلایا کریں۔ یہ مدت اس کے لئے ہے، جو  
یتیم الرضاعۃ۔ (البقرۃ: آیہ ۲۳۳) شیر خوارگی کی تکمیل کرنا چاہئے۔

اس میں شک نہیں کہ طبی نقطہ نظر سے ماں کا دودھ ہر قسم کے مصنوعی اور عام دودھ کی نسبت  
خواہ وہ ماں کے دودھ کے کتنے ہی مشابہ ہو، مناسب ترین غذا ہے، ماں جو بچہ کو دودھ پلاتی ہے۔  
اس میں کئی اہم فائدے ہیں۔ ایک تو یہ کہ دودھ ماں کا محافظ کرتے ہوئے اس کے بعض مادوں کا افزائش ہے۔  
جس کی افزائش اسی مقصد کے پیش نظر دوران حمل ہوتی ہے۔ دوسرے یہ کہ رضاعت بذات خود اعضائے  
تناسل کے لئے مفید اور کارآمد ہے۔ بعض کے نزدیک عمل رضاعت حمل کی استعداد کو کم کر دیتا، اور  
فوری حمل کے استعمار کو جو عورت کی قوت کو توڑ دینے کا باعث ہے روکے رکھتا ہے۔ مدت رضاعت  
کتنی ہے، یہ مسئلہ اکثر علماء کے درمیان موضوع بحث و نظر ہے۔ ہمیں اس میں غور کرتے وقت بچہ  
اور ماں کی صحت اور ان دونوں کے ماحول کو پیش نظر رکھنا ضروری ہے۔ اس میں کوئی شک نہیں کہ  
رضاعت کے لئے جو دو سال کی مدت مقرر کی گئی ہے، وہ اس کی انتہائی مدت ہے۔ اس کے بعد  
لازم ہو جاتا ہے کہ بچہ کو دوسری غذا دی جائے، جو دودھ کے علاوہ ہو۔

بقیہ: اسلامی معاشیات

جو لوگ ایمان لائے اور اعمال صالحہ اختیار کئے ان کے لئے مغفرت بھی ہے۔ اور

عزت کی روزی بھی۔ ایک اور آیت میں ارشاد ہے:

لِيُعْزِزَ الَّذِينَ آمَنُوا وَيُعَلِّمُوا الصَّالِحِينَ، اُولَئِكَ لَهُمْ مَغْفِرَةٌ

بِذَقُوا كَرِيمًا۔ (سبا-۵)

تاکہ بدلہ دے ان لوگوں کو جو ایمان لائے اور نیک عمل کرتے رہے۔ یہی وہ لوگ ہیں جن

کے لئے مغفرت بھی ہے۔ اور عزت کی روزی بھی۔

اس کی روشن ترین مثال خلفاء راشدین کے دور کی ہے، اس معاشرہ کے لوگ اللہ تعالیٰ

کے دین پر پوری طرح عمل پیرا تھے۔ اللہ تعالیٰ نے انہیں رزق کریم عطا فرمایا اور حضرت عمر فاروق

رضی اللہ عنہ کے دور اقتدار میں تو مسلمانوں کی معاشی خوشحالی انتہاء کو پہنچ گئی تھی۔